

Landsverk

VALDEMAR
Á LØGMANSBØ

Hvat hugsar Landsverk fyri sær? Er nøkur meining í, at tað er loyvt at koyra 80 km. um tíman framvið einum skúlaækið? Kann nøkur meining verða í tí, at loyvi verður givið til at seta eitt stórt reklamuskelti framvið hesum sama vandamikla strekkinum?

Eg hugsí her um skúlan á Giljanesi. Landsvegurin liggur niðanfyri skúlan, har børn verða sett av og heintað fleiri ferðir um dagin – skúlabussar koma og fara. Allur landsvegurin framvið skúlaøkinum er eitt vandamikið sving, har

tú mást vera serliga varin og vakin og hyggja væl eftir, hvat ið hendir bæði fyri framman og aftan.

Men eftirsum tað er loyvt at koyra 80 km um tíman, og ongar avmerkingar siga frá, at tað er skúlaækið ella spælandi børn, so eru tað serliga allir teir fremmandu bilarnir, sum koma og fara í samband við flogvøllin, sum kunnu koma út fyri óhappum, og at loyva einum so stórum reklamuskelti í hesum vandamikla svinginum er sera óheppið – tekur tú eyguni av vegnum og hyggur oman eftir hesum stóra skeltinum, so kann stórur vandi standast av tí, bæði fyri teg sjálvan og aðrar bilførarar og ikki minst børnini.

Viðmerkjast kann, at fyri ikki so langari tíð síðan fekk Havnagrillin tikið burtur skelti sítt, sum stóð við sama landsveg, bara longur inn ímóti Miðvági, men á einum beinum vegstrekki, og hetta var eitt lítið skelti.

Vónandi fer Landsverk at gera nakað við hetta fram-yvir.

20 okt.´06 var ein harmonikusamanstoytur beint við niðankoyringina til skúlan. Tvær lærarinnur vóru í einum bili, sum stóð og blinkaði til vinstru, tær skuldu yvirum vegin og niðan til skúlan. Ein annar bilur kom aftanfyri tær og ein triði bilur kom við ferð – hugdi møguliga eftir reklamuskeltinum og koyrði við fullari ferð í reyvina á tí

mittasta bilinum, sum síðan rendi uppundir reyvina á tí fremsta bilinum, sum var sendur frameftir. Tann lærarinnan, sum koyrði bilin, fekk ein nakkabrest. Tann framstandandi vinnulívsmáðurin og løgtingslimurin, sum koyrði ákoyrandi bilin, fekk sjálvandi ein skelk, líka sum tann, sum fordi tann mittasta bilin.

Á tí ákoyrandi bilinum var øll gronin í knúsi – men hugsí tykkum um børn, sum ofta verða sett av niðri á vendiplássinum, vóru framman tann fremsta ella við síðuna av tí fremsta ella mittasta bilinum, so kundi vanlukkan verið so mikið størri.

So takið tykkum saman, Landsverk! Setið skeltir,

sum vísa á, at hetta er skúlaækið – setið ferðina niður í 50 km um tíman framvið skúlaøkinum á Giljanesi – og takið skelti niður av takinum á hasum virkinum.

Tá ein hugsar um tey skeltir, sum Landsverk hevur tikið niður í Miðvági ella givið teimum, sum eiga skeltini nógvan ágang fyri, so má ein spyrja seg sjálvan, um nakað sum helst skil er á Landsverki, tí tey liggja øll framvið púra beinum vegastrekkjum.

Vónandi fær hendan greinin tær røttu avleiðingarnar!

Løgtingið samtykt uppskotið um burðardygt margfeldi

TÍÐINDASKRIV
Tjóðveldisflokkurin

Løgtingið hevur nú samtykt uppskot Tjóveldisflokksins um burðardygt margfeldi.

Í samtyktini verður heitt á landsstýrið um at taka stig til at fylgja sáttmálanum um lívfrøðiligt margfeldi og at lýsa margfelda lívið í føroysku náttúruni.

Altjóða sáttmálabundnar skyldur at verja náttúruna og at tryggja fyrisitingarligar, skilagóðar og vælgrundaðar avgerðir náttúruni viðvíkjandi hvíla á Føroyum.

Í 1993 samtykti Løgtingið sáttmálan um lívfrøðiligt margfeldi. Sáttmálin er sera víðfevndur. Nógvar ásetingar eru í honum, og ein teirra er 2010 málið um at støðga afturgongdini av lívfrøðiligum margfeldi

Lívfrøðingar í Føroyum halda gongdina í náttúruni sum heild vera sera negativa, og at ongar veruligar kanningar verða gjørdar, sum lýsa hesa afturgongd, ella hvat gerast skal fyri at støðga henni.

Tíverri eru týðiligar ábendingar um, at einki røkist fyri, at vit í heila tikið ætla okkum at halda altjóða skyldur okkara á hesum øki. Tað tekur fleiri ár at savna neyðuga vitan hesum viðvíkjandi, og einki røkist fyri, at fakligur førleiki verður settur av til hetta arbeiðið.

Løgtingið hevur við samtyktini í dag tikið stig til at fylgja hesum millumtjóða sáttmála, og heitt á landsstýrið um at fylgja sáttmálanum um lívfrøðiligt margfeldi og lýsa margfelda lívið í føroysku náttúruni.

Opið bræv til føroyingar

Góðu føroyingar

Teir síðstu dagarnar og vikurnar hevur verið mikil umrøða í Íslandi og aðrastaðni um, hvussu statt er í Føroyum, tá ið tað ræður um mannarættindi hjá samkyndum. Eitt mishátt álop á ein av tykkara elskuligastu tónlistarmonnum Rasmus Rasmussen vekur óhug og ringt er at skilja, hvussu tað ber til í einum norrønum nútíðar samfelagi, at ein maður sum Rasmus verður fyri happing og sovorðnum álopi einans fyri tað at vera samkyndur.

Vit kenna í roynd og veru hesa søguna, tí hesar hendingarnar minna nógv um tað, sum hendi í Íslandi fyri triati árum síðan. Tá flýddi ein ungur tónlistarmaður, Hörður Torfason, av landinum eftir iendurtikin álop og morðhóttanir eftir að hann sum tann fyrsti av landsmonnum okkara opinberaði samkynd sína í einum íslenskum blaðaviðtali. Hóast líkskapurin er eyðsýndur, eru nýggjar tíðir nú runnar upp í Vesturheiminum og skúmaskotini eru ov upplýst fyri teir gomlu dreygarnar.

Íslendingar og føroyingar hava mangt í felag. Báðar tjóðirnar eru fáment og friðsom sjómannasamfeløg, sum bera virðing fyri mannalívum, tí at øll hava týdning. Altjóðarannsóknir vísa, at onkur samkyndur einstaklingur er í øllum familjum, og vit trúgva als ikki, at føroyingar heldur enn íslendingar eru til reiðar at avnokta síni børn vegna tær kenslur tey bera í barmi. Tvørturímóti trúgva vit, at føroyingar elska og virða síni børn.

Samkynd hava við skilvísum stríði og við stuðli frá ætt og vinum tryggjað mannarættindi síni á jøvnum fœti við onnur í Íslandi og í øðrum Norðurlondum á undanfarnu árum. Tað stríðið hevur latið eyguni upp á foreldrum og vinum og skapt fatan og kærleika, sum øllum foreldrum er í holdið borin. Kærleikin spyr ikki um kyn. Kærleikin spyr bara eftir skilningi.

Tann sterka rættarstøðan hjá samkyndum í Norðurlondum vekur ans um allan heimin og er fyrimynd hjá øðrum londum. Tað er komið hol á ta tøgnina,

sum hetta málið einaferð var innvavt í í Íslandi, og rættvísir politikarar hava tryggjað rættarstøðuna hjá gjeikarum og lesbium í Íslandi – og hvat er úrslitið? Jú, tað hoyrir nú søguni til, at gjeikarar og lesbiur flýggja úr Íslandi, og nú eiga samkyndir einstaklingar somu rættindi sum onnur til at liva eydnuríkt lív í sátt og semju við familju og umhvørvi. Sanniliga hevur eingin mist við tað.

Harvið er ikki sagt að menniskjanslig vandamál eru farin tíð. Enn er tað eitt tak hjá mongum samkyndum Íslendingum at viðganga kenslur sínar, og vissuligaveldur tað viðhvørt sálarangist. Men tað er væl lættari at handfara hesar kenslurnar, tá ið tað er vitað, at samfalagið ikki útihýsir lesbium og gjeikarum, tá ið altjóðakanningar vísa, at 90% av tjóðini letur sær ikki lynda, at tey verða háða.

Árið 1999 komu 1500 fólk saman í miðbýnum í Reykjavík á „Gay Pride“ til at gleðast saman við samkyndum um úrslitagott stríð fyri mannarættindum,

sum hevur tryggjað gjeikarum og lesbium javnan rætt við onnur í samfelagnum. Tey seinastu fyra árinu hava umleið 40–50 túsund fólk tikið lut í „Hinsegin døgum – Gay Pride“ ella „Døgunum hjá hinum slagnum“ í Reykjavík, sum nú er triðjastørsta familjuhugtíðin í Íslandi. Soleiðis standa samkynd, ætt og vinir og onnur avvarðandi nú saman sum ein familja. Vit vita, at hetta kann eisini henda í Føroyum, um bara fólk lata hjørtu síni upp í virðing fyri døtrum og sonum, vinum og frændum sínum.

Tað er okkara fasta sannføring og trúgv, at føroyingar fara at standa saman um almenn mannarættindi, og at føroysk foreldur fara at verja børn síni. Vit vilja elva vinum hjá samkyndum føroyingum til at koma systurum og brøðrum sínum til hjálpar og styðja, at Løgtingið samtykkir lóg, ið tryggjar, at tað er revsivert at háða fólk fyri kynssamleika teirra. Vit lita á, kærleikin verður við yvirlutan í hjørtum føroyinga, og at tann føroyska familjan stendur saman við sínum og stuðlar

Mikkjal og Allan eru í finaluni

Teir báðir fyrstu luttakararnir í finaluni í karaokekappingini í Glitnir eru funnir. Tað vóru Allan Davidsen og Mikkjal Viderø, ið tryggjaðu sær finaluplássini.

TÓNLEIKUR
Niels Uni Dam
nielsuni@sosialurin.fo

Fyrsta umfarið í karaokekappingini gekk sambært fyrireikarunum væl, og var somuleiðis væl vitjað.

So fitt av fólki fylgdi við tá, luttakararnir sungu tveir sangir í part. Hetta

vóru sangir, ið luttakararnir sjálvir høvdu valt.

Dómsnevndin við Áka G. Andreassen, Kenneth Djurhuus og Terja Djurhuus, hevði eina trupla uppgávu, tí sambært tíðindaskrivi frá Glitnir og Áka G. Andreassen var sera tætt millum luttakararnar: Allan Davidsen og Mikkjal

Viderø høvdu tó munin á hinum fyra luttakarunum og vórðu sendir í finaluna. Enn truplari var at meta um hvør skuldi eiga sigurin.

- Munurin á teimum báðum var ikki stórur, báðir sungu framúr, og framförslurnar vóru eisini góðar, skrivar Áki.

Dómaratrioin kom tó

eftir, at Mikkjal Viderø átti munin og vann fyrsta umfarið av karaoke kappingini. Mikkjal og Allan skulu kappast við fyra onnur í finaluni 1 desember um vikuskiftisferðina frá Atlantic Airways til Keypmannahavnar við uppihaldi á Hotel Hilton.
2. umfar í kappingini

verður nú hóskvöldið. Tekning ferð fram hjá Kenneth á 504334 ella hjá Terja á 268889, ella við at støkka inn á gólvið í Glitnir.